

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6427

10-07-2024 - ൽ മറുപടിയ്ക്ക്

സാംസ്കാരിക രംഗത്ത് നടത്തിയ പ്രധാന പദ്ധതികൾ

ചോദ്യം	ഉത്തരം
<p align="center">ശ്രീ. കെ. ബാബു (നെന്മാറ)</p>	<p align="center">ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</p>
<p>(എ) ഈ സർക്കാർ വന്നശേഷം സാംസ്കാരിക രംഗത്ത് നടത്തിയ പ്രധാന പദ്ധതികൾ ഏതെല്ലാമെന്ന് വിശദമാക്കാമോ;</p>	<p>(എ) ഈ സർക്കാർ ആരംഭിച്ച പുതിയ പദ്ധതികൾ ചുവടെ ചേർക്കുന്നു.</p> <p><u>സാംസ്കാരിക വകുപ്പിലുള്ള കാര്യലയം :-</u></p> <ol style="list-style-type: none"> 1. മഴമിഴി 2. സാമ്രാജ്യ സ്മൃതി പാർക്ക് 3. 'സമം' ലിംഗ സമത്വത്തിനായി ഒരു സാംസ്കാരിക മുന്നേറ്റം 4. കലാകാരന്മാർക്ക് ഒരു അഭയകേന്ദ്രം/ ഹോം സ്റ്റേ പദ്ധതി 5. സാംസ്കാരിക പൈതൃക ഗ്രാമം 6. വിവിധ കലാരൂപങ്ങൾക്കുള്ള ഫെലോഷിപ്പുകൾ 7. ഗോത്ര കലയുടേയും സംസ്കാരത്തിന്റേയും പ്രോത്സാഹനവും സംരക്ഷണവും 8. സാംസ്കാരിക പ്രോത്സാഹന പരിപാടികൾ 9. ശതാബ്ദി ആഘോഷങ്ങൾ വൈക്കം സത്യാഗ്രഹവും ആലുവ സർവ്വത സമ്മേളനവും 10. ബാലകേരളം <p><u>കേരള സംസ്ഥാന ചലച്ചിത്ര വികസന കോർപ്പറേഷൻ</u></p> <p>കൊല്ലം ജില്ലയിൽ ശ്രീനാരായണ ഗുരുവിന്റെ നാമധേയത്തിലുള്ള സാംസ്കാരിക സമുച്ചയത്തിന്റെ നിർമ്മാണം പൂർത്തീകരിച്ച് പ്രവർത്തനം ആരംഭിച്ചു. ചിത്രാഞ്ജലി സ്റ്റുഡിയോ അന്തർദേശീയ നിലവാരത്തിലാക്കുവാൻ " Modernization of Chitranjali studio" എന്ന പേരിൽ പദ്ധതി</p>

ആവിഷ്കരിക്കുകയും ഒന്നാം ഘട്ട നിർമ്മാണ പ്രവർത്തികൾ പുരോഗമിച്ച് വരുകയും ചെയ്യുന്നു.

കേരള സാഹിത്യ അക്കാദമി:-

1. അരങ്ങ്- കീർ സാഹിത്യോൽസവം
2. എഴുത്തുകാർ മരിച്ച് 60 വർഷം കഴിഞ്ഞതും കോപ്പിറൈറ്റ് പരിധി അവസാനിച്ചതുമായ 600 പുസ്തകങ്ങൾ ഡിജിറ്റൈസ് ചെയ്ത് ഓൺലൈനിൽ ലഭ്യമാക്കി.

കേരള സംഗീത നാടക അക്കാദമി:-

- അമച്വർ നാടകോത്സവം (ഒരു കോടി രൂപയുടെ നാടകനിർമ്മാണ ധനസഹായ പദ്ധതി).
- തെരുവരങ്ങ്.
- ഏകപാത്ര നാടകോത്സവം.
- ഓട്ടൻതുളളൽ/ചാക്യാർക്കൂത്ത് മഹോത്സവം.
- കഥാപ്രസംഗം (സീനിയർ, ജൂനിയർ)
- ഷഡ്കാലഗോവിന്ദമാരാർ സംഗീതോത്സവം
- പ്രൊഫഷണൽ നാടകോത്സവം (2 കോടി രൂപയുടെ നാടകനിർമ്മാണ ധനസഹായ പദ്ധതി).
- അന്താരാഷ്ട്രനാടകോത്സവം.
- പ്രവാസി നാടകോത്സവം.
- ദേശീയ ഫോക് ഫെസ്റ്റിവൽ.
- പൈതൃകോത്സവം.
- പ്രൊഫഷണൽ നാടകമത്സരം.
- ഈസ്റ്റ് വെസ്റ്റ് മീറ്റ്

കേരള ലളിതകലാ അക്കാദമി:-

- 1) ഇന്റർനാഷണൽ ആർട്ട് എക്സ്പോഷൻ പ്രോഗ്രാം - ഇന്തോ-ബംഗ്ലാദേശ് ആർട്ട് പ്രോജക്ട്
- 2) അക്കാദമി എജ്യൂക്കേഷണൽ ഔട്ട്റീച്ച് ഇനിഷ്യേറ്റീവ്
- 3) കേരള ലളിതകലാ അക്കാദമി അബുദാബിയിലെ റിസ്ക് ആർട്ട് ഇനിഷ്യേറ്റീവുമായി കലാസാംസ്കാരിക സഹകരണത്തിന് കൈകോർത്തു.

കേരള സംസ്ഥാന ചലച്ചിത്ര അക്കാദമി:-

- 1) ഫിലിം റിമാസ്റ്ററിംഗ് ആൻറ് റെസ്റ്ററേഷൻ
- 2) മലയാള സിനിമ മ്യൂസിയം

- 3) വനിതകൾക്കായി സിനിമയുടെ സാങ്കേതിക രംഗത്തെ തൊഴിൽ പരിശീലനം
- 4) ഗോത്രവർഗ വിഭാഗങ്ങളിലെ കുട്ടികൾക്കായുള്ള ചലച്ചിത്രപഠന പദ്ധതി
- 5) ഗവേഷണപങ്കാളിത്തവും അക്കാദമിക് രംഗത്തെ സഹകരണവും
- 6) സർവകലാശാല സമ്പർക്ക സഹകരണ പദ്ധതി.

കേരള കലാമണ്ഡലം (കൽപിത സർവകലാശാല):-

സെന്റർ ഫോർ നങ്ങ്യാർകൂത്ത്- സംസ്ഥാന സർക്കാരിന്റെ പ്രഖ്യാപിത നയങ്ങളിലൊന്നായ സ്ത്രീകളുടെ ഉന്നമനത്തിനായുള്ള പദ്ധതികൾ എന്ന ശ്രേണിയിൽ ഉൾപ്പെടുത്തി സെന്റർ ഫോർ നങ്ങ്യാർകൂത്ത് എന്ന പദ്ധതി നടപ്പാക്കിയിരുന്നു. കേരളത്തിലെ 14 ജില്ലകളിലും സ്ത്രീകളുടെ കലാരൂപമായ നങ്ങ്യാർകൂത്ത് സോദാഹരണ പ്രഭാഷണവും, അവതരണവും സൗജന്യമായി അവതരിപ്പിച്ചു നൽകുന്നതാണ് ഈ പദ്ധതി.

കേരള സംസ്ഥാന സർവ വിജ്ഞാന കോശം

ഇൻസ്റ്റിറ്റ്യൂട്ട്:-

മൂലകവിജ്ഞാനകോശം, മലയാളം സർവകലാശാലയുമായി സഹകരിച്ച് പ്രസിദ്ധീകരിക്കുന്ന 13 ലഘുവിജ്ഞാനകോശങ്ങൾ, മഹാകവി കുമാരനാശാൻ വിജ്ഞാനകോശം, നിർമ്മിത ബുദ്ധി, ഇന്ത്യൻ ഇംഗ്ലീഷ് സാഹിത്യം, സമുദ്രജൈവ വൈവിധ്യവും സമ്പദ് വ്യവസ്ഥയും, വൈക്കം സത്യാഗ്രഹം, ദലിത് സാഹിത്യം, കേരളത്തിന്റെ പാരിസ്ഥിതിക ചരിത്രം എന്നീ വിഷയാധിഷ്ഠിത ലഘുവിജ്ഞാനകോശങ്ങളുടെ പ്രസിദ്ധീകരണം, ശ്രീനാരായണഗുരു വിജ്ഞാനകോശം, സ്ത്രീ മുന്നേറ്റ ചരിത്രം എന്നീ ഏകവാല്യങ്ങളുടെയും മനഃശാസ്ത്ര വിജ്ഞാനകോശം, ലോകരാഷ്ട്രങ്ങൾ, ഇന്ത്യൻ സ്വാതന്ത്ര്യസമര ചരിത്ര വിജ്ഞാനകോശം എന്നിവയാണ് ഈ സർക്കാർ വന്നതിന് ശേഷമുള്ള ഇൻസ്റ്റിറ്റ്യൂട്ടിന്റെ പദ്ധതികൾ.

കേരള സംസ്ഥാന ബാലസാഹിത്യ ഇൻസ്റ്റിറ്റ്യൂട്ട്

ഈ സർക്കാർ നിലവിൽ വന്നതിനു ശേഷം, പുസ്തകങ്ങളെ കൂടുതൽ ജനകീയമാക്കുക എന്ന ലക്ഷ്യത്തോടെ 'ബാലസാഹിത്യ' എന്ന യൂട്യൂബ് പരിപാടി ഇൻസ്റ്റിറ്റ്യൂട്ട് ആരംഭിച്ചിരുന്നു. ഇൻസ്റ്റിറ്റ്യൂട്ട് പുറത്തിറങ്ങുന്ന പുസ്തകങ്ങളെ എഴുത്തുകാർ തന്നെ

പരിചയപ്പെടുത്തുന്നു എന്നതാണ് ഈ പരിപാടിയുടെ പ്രത്യേകത. 'തളിര്' വരിക്കാരായ മിടുക്കരായ കുട്ടികളാണ് പരിപാടിയുടെ അവതാരകർ.

കേരള ഭാഷാ ഇൻസ്റ്റിറ്റ്യൂട്ട് :-

വൈജ്ഞാനിക സാഹിത്യ ഗ്രന്ഥങ്ങൾക്ക് മൂന്ന് വിഭാഗങ്ങളിലായി പുരസ്കാരങ്ങൾ നൽകി വരുന്നു. എൻ.വി കൃഷ്ണവാരിയർ സ്മാരക വൈജ്ഞാനികപുരസ്കാരം, എം.പി കുമാരൻ സ്മാരക വിവർത്തനപുരസ്കാരം എന്നിവയും ശാസ്ത്രം/ശാസ്ത്രേതരം എന്നീ വിഭാഗങ്ങളിലായി ഡോ. കെ.എം ജോർജ്ജ് സ്മാരക ഗവേഷണ പുരസ്കാരവും കേരള ഭാഷാ ഇൻസ്റ്റിറ്റ്യൂട്ട് നൽകി വരുന്നു.

പൈതൃക പഠനകേന്ദ്രം:-

'കേരളത്തിന്റെ മഹാശിലായുഗ അവശേഷിപ്പുകളുടെയും പുരാവസ്തുക്കളുടെയും പൈതൃകഘടകങ്ങളുടെയും പ്രാമാണീകരണവും പ്രസിദ്ധീകരണവും ലിഖിതങ്ങളുടെ എസ്റ്റാബ്ലിഷ്‌മെന്റ് തയ്യാറാക്കലും' എന്ന പുതിയ പദ്ധതി പഠനകേന്ദ്രം ഏറ്റെടുത്തിട്ടുണ്ട്.

മലയാളം മിഷൻ

അതിഥി തൊഴിലാളികളെ മലയാളഭാഷ പഠിപ്പിക്കുന്നതിനായുള്ള 'അനന്യമലയാളം' പദ്ധതി പ്രവാസ ലോകത്ത് മലയാളം മിഷൻ പഠന കേന്ദ്രങ്ങളിൽ നേരിട്ടെത്തി മലയാളം ഭാഷ പഠിക്കാൻ കഴിയാത്ത കുട്ടികൾക്ക് അവർ പഠിക്കുന്ന വിദ്യാലയങ്ങളിൽ നിന്നു തന്നെ മലയാളം മിഷൻ കോഴ്സുകളിൽ രജിസ്റ്റർ ചെയ്ത് പഠിക്കാൻ അവസരം ഒരുക്കുക എന്ന ലക്ഷ്യത്തോടെ ആവിഷ്കരിച്ച 'കുട്ടിമലയാളം' പദ്ധതി നടപ്പിലാക്കി വരുന്നു.

വൈലോപ്പിള്ളി സംസ്കൃതി ഭവൻ :-

വിദ്യാർത്ഥികളിൽ സാംസ്കാരിക അവബോധം വർദ്ധിപ്പിക്കുന്നത് ലക്ഷ്യമിട്ട് വൈലോപ്പിള്ളി സംസ്കൃതി ഭവൻ നോഡൽ ഏജൻസിയായി പ്രവർത്തിച്ചു കൊണ്ട് 'ബാലകേരളം' പദ്ധതി ആരംഭിച്ചിട്ടുണ്ട്. അന്ധവിശ്വാസങ്ങൾക്കും അനാചാരങ്ങൾക്കും ലഹരിക്കുമെതിരെ സ്കൂൾ വിദ്യാർത്ഥികളിൽ യുക്തി ബോധവും ശാസ്ത്ര ചിന്തയും പൗരബോധവും വളർത്തി വ്യക്തിത്വവികാസം സൃഷ്ടിക്കുക എന്ന ലക്ഷ്യത്തോടെ പഞ്ചായത്ത്, മുൻസിപ്പാലിറ്റി, കോർപ്പറേഷൻ എന്നീ തലങ്ങളിൽ വിദ്യാർത്ഥികളെ സംഘടിപ്പിച്ചുള്ളതാണ് ബാലകേരളം പദ്ധതി.

ഭാരത് ഭവൻ:-

- കോവിഡ് കാലത്ത് കലാ സമൂഹങ്ങൾക്ക് ധനസഹായം നൽകി ഓൺലൈനായി ഒരുക്കിയ 'മഴമിഴി' മൾട്ടി മീഡിയ മെഗാ സ്ക്രീമിങ്.
- ഗോത്രകലാ സമൂഹങ്ങൾക്ക് കൈത്താങ്ങും ഉണർവുമായി മാറിയ 'തളിർമിഴി' എർത്ത് ലോർ 2023 ഗോത്രയാത്ര.
- കേരളത്തിലെ ഭിന്നശേഷിക്കാരായ വിദ്യാർത്ഥികൾക്ക് സർഗ്ഗ പ്രകാശനത്തിന് വേദി ഒരുക്കിയ മഴമിഴി COMPASSION 2024
- കടൽ മിഴി തീരദേശസർഗ്ഗ യാത്ര. തീരദേശങ്ങളിലെ കലാപ്രതിഭകൾക്ക് ആത്മപ്രകാശനത്തിനുള്ള വേദിയും ഒപ്പം ഓരോ കലാകാരനും മൂവായിരം രൂപ വീതം സാമ്പത്തിക സഹായവും നൽകുന്നതിനായി സാംസ്കാരിക വകുപ്പിന് വേണ്ടി, കേരള സർക്കാരിന്റെ സാംസ്കാരിക വിനിമയ കേന്ദ്രമായ ഭാരത് ഭവൻ ഒരുക്കുന്ന പദ്ധതിയാണ് കടൽമിഴി തീരദേശ സർഗ്ഗയാത്ര

കേരള സ്റ്റേറ്റ് ബുക്ക്മാർക്ക്

1. പ്രചോദനത്തിന്റെ പ്രവാചകർ - Documentary

എഴുത്ത്, ജീവിത ദർശനം, അധ്യാപന മികവ് എന്നിവയാൽ തലമുറകളെ പ്രചോദിപ്പിച്ചവരുടെ അധ്യാപനശൈലി വരും തലമുറയ്ക്ക് പകർന്ന് നൽകാൻ സംസ്ഥാന സാംസ്കാരിക വകുപ്പ് രൂപം നൽകുന്ന ദൃശ്യപരമ്പരയാണ് “പ്രചോദനത്തിന്റെ പ്രവാചകർ”.

2. ബുക്ക് കോർണർ

പുസ്തകാസ്വാദകരെ ആകർഷിക്കുന്നതിനായി “ബുക്ക്കോർണർ” എന്ന പേരിൽ പ്രദർശന വിപണന കേന്ദ്രം ആരംഭിച്ചു .

3. ബുക്ക് കഫേ

വായന, വിൽപ്പന, കൂടിച്ചേരൽ, സംവാദം, കോഫി എന്നീ തലങ്ങൾ സംയോജിപ്പിച്ചുകൊണ്ട് ബുക്ക്മാർക്ക് ആരംഭിച്ച പുതിയ സംരംഭമാണ് കഫേ മാർക്ക്. അയ്യങ്കാളി ഹാൾ പരിസരത്ത് വായനയ്ക്കും സംവാദങ്ങൾക്കും പ്രത്യേക സൗകര്യം ഒരുക്കി രാവിലെ 9 മുതൽ രാത്രി 9 വരെ കഫേ മാർക്ക് പ്രവർത്തിക്കുന്നു.

4. 1000 രൂപയ്ക്ക് 1555 രൂപയുടെ പുസ്തകങ്ങൾ- ഒരു കേരള സ്റ്റേറ്റ് ബുക്ക്മാർക്ക് പദ്ധതി

ജനങ്ങളുടെ വായനാശീലം വർദ്ധിപ്പിക്കുകയും സാധാരണക്കാർക്ക് അവർ ആഗ്രഹിക്കുന്ന പുസ്തകങ്ങൾ താരതമ്യേന വിലക്കിഴിവിൽ സ്വന്തമാക്കാൻ കഴിയുക എന്ന ലക്ഷ്യത്തോടെ “1000 രൂപയ്ക്ക് 1555 രൂപയുടെ പുസ്തകങ്ങൾ” എന്ന പദ്ധതി കേരള സ്റ്റേറ്റ് ബുക്ക്മാർക്ക് നടപ്പാക്കുന്നു.

5. SSK പ്രോജക്ട്

കേരള സ്റ്റേറ്റ് ബുക്ക്മാർക്കിനെ ഉൾപ്പെടുത്തിയാണ് സമഗ്ര ശിക്ഷാ കേരളം സംഘടിപ്പിക്കുന്ന പുസ്തക വിതരണ പദ്ധതി വിവിധ ബി ആർ സി കളെ കേന്ദ്രീകരിച്ച് നടത്തി വരുന്നത്.

6. ബുക്ക്മാർക്ക് സ്വന്തമായി പബ്ലിക്കേഷൻ ആരംഭിക്കുകയും മൂന്ന് പുസ്തകങ്ങൾ പുറത്തിറക്കുകയും ചെയ്തിട്ടുണ്ട്.

7. ദൈമാസിക വാരിക

സാംസ്കാരികകാര്യ വകുപ്പിന് കീഴിലുള്ള വിവിധ സ്ഥാപനങ്ങളുടെ പ്രവർത്തനങ്ങൾ, കേരളത്തിന്റെ സാംസ്കാരിക പൈതൃകങ്ങൾ, സാമൂഹിക സാംസ്കാരിക രംഗത്തെ പുതിയ കാഴ്ചപ്പാടുകൾ തുടങ്ങിയവ പൊതുജനങ്ങളിലേക്ക് എത്തിക്കുന്നതിനായുള്ള ദൈമാസിക പ്രസിദ്ധീകരണം ആരംഭിച്ചിട്ടുണ്ട്.

വാസ്തുവിദ്യാ ഗുരുകുലം

കേരളീയ കലാകരകൗശല പൈതൃകത്തെ നിലനിർത്തുവാനും, ഈ രംഗത്ത് പ്രവർത്തിക്കുന്നവർക്ക് ഉപജീവന സുസമിതത ഉറപ്പാക്കുന്നതിനുമായി ആവിഷ്കരിച്ച 'ഗ്രാമീണകലാകേന്ദ്രം' പദ്ധതിയുടെ ഭാഗമായി കൂടുതൽ പൈതൃക ഗ്രാമങ്ങളെ ഉൾപ്പെടുത്തി പദ്ധതി വിപുലീകരിച്ചിട്ടുണ്ട്.

(ബി) സാംസ്കാരിക ടൂറിസത്തിന്റെ ഭാഗമായി മലബാർ മേഖലയിൽ നടത്താൻ പോകുന്ന പ്രധാന പദ്ധതികൾ എന്തെല്ലാമെന്ന് വിശദമാക്കാമോ?

(ബി) സാംസ്കാരിക ടൂറിസത്തിന്റെ ഭാഗമായി മലബാർ മേഖലയിലെ ജില്ലകളായ പാലക്കാട്, തൃശ്ശൂർ, കോഴിക്കോട്, മലപ്പുറം എന്നീ ജില്ലകളിലെ തുഞ്ചൻ സ്മാരകം, ബേപ്പൂർ, തസ്സറാക്ക്, പൊന്നാനി, തൃത്താല, നിളാതീരം എന്നീ സ്ഥലങ്ങളെ ബന്ധിപ്പിച്ചുകൊണ്ട് “മലബാർ ലിറ്റററി ടൂറിസം സർക്യൂട്ട് പദ്ധതി” നടപ്പിലാക്കുവാൻ ഉദ്ദേശിക്കുന്നു. മലയാളത്തിലെ പ്രതിഭാശാലികളായ എഴുത്തുകാരായ തുഞ്ചത്ത് എഴുത്തച്ഛൻ, വൈക്കം മുഹമ്മദ് ബഷീർ,

ഒ.വി.വിജയൻ, എം.ടി. വാസുദേവൻ നായർ തുടങ്ങിയവരുമായി അഭേദമായി ബന്ധപ്പെട്ട ഇടങ്ങളാണ് മേൽപ്പറഞ്ഞ സ്ഥലങ്ങൾ.

മലബാർ ലിറ്റററി സർക്യൂട്ട് പദ്ധതിയുടെ വിശദമായ പദ്ധതി റിപ്പോർട്ട് തയ്യാറാക്കുന്നതിന് ബാംഗ്ലൂർ ആസ്ഥാനമായി പ്രവർത്തിക്കുന്ന ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ ലിമിറ്റഡ് (കർണ്ണാടക) എന്ന ഏജൻസിയെ ചുമതലപ്പെടുത്തിയിട്ടുണ്ട്. അതു പ്രകാരം ഈ സ്ഥാപനം പദ്ധതിയുടെ ആദ്യ ഘട്ട DPR സമർപ്പിക്കുകയും ഈ പദ്ധതിയ്ക്ക് 58.37 ലക്ഷം രൂപയുടെ ഭരണാനുമതി നൽകുകയും ചെയ്തിട്ടുണ്ട്. പദ്ധതി പ്രാരംഭ ഘട്ടത്തിലാണ്.

കൂടാതെ ലിറ്റററി സർക്യൂട്ടിന്റെ ഭാഗമായി കോഴിക്കോട് ബേപ്പൂരിൽ വൈക്കം മുഹമ്മദ് ബഷീറിന്റെ സ്റ്റുഡിയോ പണിയുന്നതിനായി 7.37 കോടി രൂപയുടെ ഭരണാനുമതി നൽകിയിട്ടുണ്ട്. പദ്ധതിയുടെ നിർമ്മാണ പ്രവർത്തനങ്ങൾ പുരോഗമിച്ച് വരുന്നു.

സാംസ്കാരികകാര്യ വകുപ്പിന്റെ കീഴിലുള്ള കേരള കലാമണ്ഡലത്തെയും (കൽപിത സർവകലാശാല) ലിറ്റററി സർക്യൂട്ടിൽ ഉൾപ്പെടുത്തിയിട്ടുണ്ട്.

സംസ്ഥാന സർക്കാരിന്റെ സാംസ്കാരിക വിനിമയ കേന്ദ്രമായ ഭാരത് ഭവന്റെ ആഭിമുഖ്യത്തിൽ തീയേടം ഫാർമെ (കലയും കൃഷിയും ഈ ചേർത്ത് ഒരങ്ങന പദ്ധതി), മലയാളപ്പുഴ - കേരളത്തിലെ 44 നദീതീരങ്ങളിലെ സംസ്കാരത്തെ സൂചിപ്പിക്കുന്ന സാംസ്കാരികോത്സവം എന്നീ പരിപാടികൾ വിവിധ ജില്ലകളിൽ വിനോദ സഞ്ചാരികളുടെ കൂടി പ്രേക്ഷക പങ്കാളിത്തത്തോടെ അരങ്ങേറുന്നതാണ്.

സെക്ഷൻ ഓഫീസർ